



{ثُمَّ لَتُسْأَلُنَّ يَوْمَئِذٍ عَنِ النَّعِيمِ}

له زبير بن العوام خه روايت دی وايي: لَمَّا تَرَلَيْتُ: {ثُمَّ لَتُسْأَلُنَّ يَوْمَئِذٍ عَنِ النَّعِيمِ} [التكاثر: 8]، قَالَ الرَّبِّيُّ: يَا رَسُولَ اللَّهِ، وَأَيُّ النَّعِيمِ نُسْأَلُ عَنْهُ، وَإِنَّمَا هُمَا الْأَسْوَدَانِ التَّمْرُ وَالْمَاءُ؟ قَالَ: «أَمَّا إِنَّهُ سَيَكُونُ». كله چې دا آيت نازل شو {ثُمَّ لَتُسْأَلُنَّ يَوْمَئِذٍ عَنِ النَّعِيمِ} [التكاثر: 8]، بيا به په دغې ورځ کې له تاسو نه خامخا ضرور د نعمتونو په باره کې پوښتنه کېږي، نو زبير وويل: اي د الله رسوله: هغه کوم نعمتونه دي چې زمونږ څخه به يې پوښتنه کېږي، پداسې حال کې چې يوازې دوه تور خواږه لرو چې يو يې خرما او بل يې اوبه دي؟ هغه وفرمايل: «خبردار اوسئ چې له همدې څخه به کيږي».

[حسن]

کله چې دا آيت نازل شو: {ثم لتسألن يومئذ عن النعيم} {بيا په هغه ورځ به له تاسو څخه د نعمتونو په اړه پوښتنه وشي} هغه دا چې: له تاسو څخه به د هغه نعمتونو د شکر په اړه پوښتنه وشي چې الله تعالی تاسو ته درکړي دي، زبير بن العوام رضی الله عنه وويل: اي د الله رسوله! هغه کوم نعمتونه دي چې په اړه به يې زمونږ څخه پوښتنه کېږي؟! يقينا چې دا خو دوه نعمتونه دي د دې وړ ندي چې په اړه يې پوښتنه وشي؟! چې هغه خرما او اوبه دي. نو رسول الله صلی الله عليه وسلم وفرمايل: له تاسو څخه به په همدې حالت کې د نعمتونو په اړه پوښتنه وشي چې تاسو په کې ياست، ځکه چې دا د الله تعالی له نعمتونو څخه دوه لوی نعمتونه دي.

<https://sunnah.global/hadeeth/ps/show/65075>

